

## संक्षिप्त

## ट्रेन की चपेट में आने से मौत

खैरथल, (निस)। अलवर खैरथल रेलवे ट्रैक पर अज्ञात ट्रेन की चपेट में आने से अडेडावस्था व्यक्ति की मौत हो गई। स्थानीय थाना पुलिस के मुख्य आरक्षी रामावतार ने बताया कि बीती रात सिवाना के रेलवे फाटक के समीप शव मिलने की सूचना पर पुलिस ने मौके पर पहुंच कर शव को अपने कब्जे में लिया। बाद में मृतक की शिनाख्त समीपवर्ती गांव वल्लभग्राम निवासी विजय कुमार पुत्र श्रीराम यादव के रूप में होने पर आवश्यक कार्रवाई पूरी कर शव उनके परिवारों को सुपुर्द कर दिया। उन्होंने बताया कि मृतक शाम को बाजार जाने की कह कर घर से निकला था और रात को करीब नौ बजे फोन पर बात करने पर जल्दी घर आने की बात कही थी।

## पोक्सो एक्ट का वारंटी गिरफ्तार

खाट्ट्यामजरी, (निस)। कस्बे के थाना क्षेत्र के एक नाबालिग लड़की के साथ दुष्कर्म का आरोपी सीकर न्यायालय से पोक्सो एक्ट मामले में वारंटी विनोद कुमार मेहरा पुत्र प्रभुदयाल कोर को पुलिस ने गिरफ्तार कर लिया। पुलिस के हेड कांस्टेबल लालचंद की टीम ने कार्रवाई करते हुए वारंटी को गिरफ्तार कर आज सीकर न्यायालय में पेश किया गया। गौरतलब है कि थानाधिकारी सुभाष चंद्र यादव के निर्देशन में हेड कांस्टेबल लालचंद के नेतृत्व में टीम का गठन कर आरोपी को आसपास के क्षेत्रों में तलाश किया गया। मुखबिर की सूचना पर आरोपी को गिरफ्तार कर लिया गया।

## एएसपी ने थाने का निरीक्षण किया

खाट्ट्यामजरी, (निस)। पुलिस थाने का वार्षिक निरीक्षण नीमकाथाना एएसपी रतन लाल भार्गव ने निरीक्षण किया। निरीक्षण के दौरान माल खाना, हवालात, मैस, शस्त्रागार, रिफॉर्ड व पेंडिंग मामलों को लेकर निरीक्षण किया गया। निरीक्षण कर थानाधिकारी सुभाष चंद्र यादव को पेंडिंग मामलों का जल्द से जल्द निस्तारण के निर्देश दिए। इस दौरान रीमस डीवाईएसपी विजय सिंह भी उपस्थित रहे। निरीक्षण के बाद थाने के जवानों ने एएसपी रतनलाल भार्गव को गार्ड ऑफ ऑनर दिया गया। निरीक्षण के दौरान थाना परिसर की साफ-सफाई की व्यवस्था उत्तम रही।

## मकान से नकदी व घरेलू सामान चोरी

निवाड़ी, (निस)। शहर में एफसीआई गोदाम के पीछे स्थित विकास कॉलोनी में शुक्रवार की रात चोरों ने कोई सामान सहित नकदी चुराकर फरार हो गए। पीड़ित नरेंद्र बैरवा निवासी खुशाड़िया नगर ने बताया कि उसका मकान एफसीआई गोदाम के पीछे स्थित विकास कॉलोनी में स्थित है। शुक्रवार की रात को चोरों ने मकान का ताला तोड़कर अंदर घुसकर कमरे में रखा बक्से में से 7 हजार की नकदी एवं घर में रखा किराने का सामान सहित कपड़े भी चुराकर ले गए। पीड़ित ने पुलिस को चोरी की जानकारी दी तथा चोरी का मामला दर्ज करवाया।

## पेट्रोल व बाइक चोरों का आतंक

मालपुरा, (निस)। मालपुरा शहर सहित ग्रामीणों क्षेत्रों में भी पेट्रोल चोर व बाइक चोरों का आतंक दिन-प्रतिदिन बढ़ने के बावजूद वारदातों पर अंकुश नहीं लगाने से आमजन में पुलिस के प्रति गहरा रोष बढ़ने लगा है। शुक्रवार की रात को शहर के पुरानी तहसील क्षेत्र में तीन बाइक सवार युवकों ने पार्श्व राकेश कुमार सैनी की बाइक से पेट्रोल चोरी की वारदात को अंजाम दिया। यह सारा माजरा सीसीटीवी कैमरा में कैद हो जाने पर थाना पुलिस को मामले से अवगत करवाया गया। तो वहीं इंदोली गांव में खेत के बाहर खड़ी कमलेश कुमार वर्मा की मोटरसाइकिल चुरा ले जाने पर लाम्बाहरिसिंह थाने में मामला दर्ज करवाया गया।

## स्नेह मिलन समारोह मनाया

सावरदा, (निस)। दुदु विधानसभा क्षेत्र से विधायक बाबूलाल नागर ने विधानसभा क्षेत्र के दुदु व फागी के सभी पत्रकारों को दिपावली स्नेह मिलन समारोह आयोजित कर प्रेस कॉन्फ्रेंस रखी। नागर ने उपस्थित सभी पत्रकारों से राजस्थान सरकार की कल्याणकारी योजनाओं के बारे में आमजन को अवगत करवाने तथा दुदु विधानसभा क्षेत्र में विधायक द्वारा करवाए गए कार्यों के बारे में जानकारी दी।

## सूने मकान से आभूषण सहित डेढ़ लाख की नकदी चोरी

श्रीमाधोपुर, (निस)। कचियागढ़ मोहल्ला वार्ड नंबर 25 में चोरों ने एक सूने मकान में संध लगाते हुए सोने-चांदी के गहने और नगदी चुरा लिए। शनिवार सुबह मकान मालिक जब घर पहुंचा, तो मकान का ताला टूटा हुआ मिला। अंदर जाकर देखा तो सामान बिखरा हुआ पड़ा था। वहीं अलमारी में रखे नगदी एवं सोने चांदी के गहने गायब

- परिवार गया हुआ था पेटूक गांव जोरावर नगर
- पुलिस ने मौके का मुआयना कर जांच शुरू कर दी

मिले। जिसके बाद पीड़ित ने चोरी की सूचना पुलिस को दी। सूचना पर पहुंचे थानाधिकारी प्रकाश सिंह राठौड़ ने मौके का मुआयना कर जांच शुरू कर दी। पीड़ित मकान मालिक

## पानी की गंभीर समस्या को लेकर बैठक ली

चौपू/कालाडेर, (निस)। कालाडेर कस्बा व पश्चिम बाढ़ कुमावतान में हाथी सिरसा वाली में पानी की गंभीर समस्या को लेकर पूर्व विधायक भगवान सहाय सैनी के मुख्य आतिथ्य में मीटिंग का आयोजन किया गया। पूर्व विधायक सैनी ने कहा कि जल्दी ही बाढ़ कुमावतान में जलदाय विभाग से लाइन बिछाकर घर घर नल की व्यवस्था करवा कर पानी की समस्या से हमेशा के लिए निजात दिलाई जाएगी। बाढ़ कुमावतान ही नहीं बल्कि पूरे कालाडेर व आसपास की ढाणियों में भी पाइप लाइन पीएचडी से बिछाई जाएगी जिससे आने वाले समय में पानी की समस्या से जल्दी ही बाढ़ कुमावतान एवं कालाडेर वासियों को छुटकारा मिलेगा।

कार्यक्रम में विशिष्ट अतिथि राजस्थान स्टेट एग्री इंस्टीट्यूट डेवलपमेंट बोर्ड राजस्थान सरकार के डायरेक्टर लल्लुमान सैनी ने पूर्व विधायक भगवान सहाय सैनी से निवेदन किया है कि कालाडेर की पानी की समस्या से आप ही निजात दिला



श्रीमाधोपुर कस्बे में सूने मकान में चोरी के बाद सामान बिखरा पड़ा है।

रविकांत अग्रवाल ने बताया कि दो दिन पहले वो और उनका परिवार अपने पेटूक गांव जोरावर नगर गए हुए थे। तभी पीछे से चोरों ने मकान पर धावा बोल दिया।

जिसके बाद आज सुबह वाप आए तो मकान का ताला टूटा मिला था। अलमारी में करीब डेढ़ लाख रुपए, चांदी का ब्रेसलेट, पांच चांदी के सिक्के, एक सोने

का सिक्का, सोने की एक कान की जोड़ी बालियां, चांदी की चूड़ियां तथा दो चांदी की बिच्छड़ी नहीं मिली। पुलिस ने मामला दर्ज कर जांच शुरू कर दी।

■ 'बाढ़ कुमावतान ही नहीं बल्कि पूरे कालाडेर व आसपास की ढाणियों में भी पाइप लाइन पीएचडी से बिछाई जाएगी'

सकते हो जिस पर पूर्व विधायक सैनी ने बाढ़ कुमावतान एवं कालाडेर में पानी की समस्या को जल्दी समस्या का निदान करने का आग्रह किया। पूर्व पंचायत समिति सदस्य साधु राम कुमावत मांगीलाल कुमावत ने भी संबोधित किया। निरीक्षण के पंचायत समिति सदस्य हनुमान सहाय कुमावत ने भी इस दौरान सुरेंद्र कुमावत, झुथा लाल कुमावत, मोतीलाल, श्रीकृष्ण कुमावत, ज्ञानचंद्र, बंशीधर कारगवाल, रतन कुमावत, कैलाश चंद्र कुमावत, सुरेश सिंह कुमावत, लालाराम, मुकेश चंद सैकड़ों की संख्या में कुमावत समाज के लोग मौजूद रहे।

मालपुरा, (निस)। जिला कलेक्टर चिमवी गोपाल के निर्देश पर उपजिला कलेक्टर रामकुमार वर्मा ने शनिवार को मालपुरा शहर सहित राजपुर, कुराड, बृजलाल नगर, देशमी सहित आधा

■ उपजिला कलेक्टर के निरीक्षण में अनियमितताओं की पोल खुली

दर्जन से अधिक राशन की दुकानों के निरीक्षण किये जाने पर अनियमितताओं का माजरा सामने आया। निरीक्षण के दौरान सामने आया कि दुकानों पर अक्टूबर माह का राशन वितरण किये जाने के बाद गोदाम व दुकान में शेष रहे स्टॉक का ब्यौर ऑफलाईन रजिस्टर व दुकानों पर बनाये गये सूचना बोर्ड पर नहीं लिखा गया। दुकान का स्टॉक रजिस्टर व पांश मशीन के आंकड़ों से दुकान व गोदाम के स्टॉक का मिलान व सत्यापन किया गया। साथ ही अन्य



उपजिला कलेक्टर राम कुमार वर्मा ने राशन की दुकानों का औचक निरीक्षण किया।

अव्यवस्थाओं को लेकर उपजिला कलेक्टर ने राशन डीलरों को आवश्यक निर्देश देकर अव्यवस्थाओं में सुधार करने तथा दोबारा अनियमितता पाये जाने पर कार्यवाही की चेतावनी दी गई। राजपुर निरीक्षण के दौरान ग्रामीणों ने

## सार-समाचार

## रत्ना कुमारी ने शुभकामनाएं दी



पावटा, (निस)। कस्बे के मुख्य बाजार में भाजपा नेत्री रत्ना कुमारी ने सभी पावटा वासीयो से दीपावली की शुभकामनाएं प्रेषित की। इस दौरान भाजपा कार्यकर्ताओं ने जगह-जगह रत्ना कुमारी के स्वागत का कार्यक्रम रखा। शुभकामना के साथ रत्ना कुमारी ने हाल ही में हुए गोली कांड को लेकर वीरचंद प्रोवर जी के साथ सभी पावटा के व्यापारियों से इस अहम मुद्दे को लेकर चर्चा की।पावटा में हुए गोलीकांड में अभी तक प्रशासन द्वारा कोई सख्ती नहीं रखी गई। इसी को लेकर पावटा क्षेत्रवासियों ने नाराजगी जताते हुए फिर से धरना प्रदर्शन की बात रखी। व्यापारियों ने बताया कि भय के कारण से जो बाजार रात्रि 8 बजे बंद होता था वो अब 7 बजे होने लग गया है। कोरोना के 2 साल बाद व्यापार में मुनाफे को लेकर व्यापारियों में काफ़ी उत्साह था लेकिन लूटपाट के भय से बाजार को निर्धारित समय से पहले ही बंद करना पड़ रहा है।

## आक्रोश प्रदर्शन आज

जयपुर। दलित शोषण मुक्ति मंच (डीएसएमएम) के संयोजक मंडल के सदस्यों ने जिला संयोजक एडवोकेट बी एल वर्मा के नेतृत्व में कला कॉलेज अलवर के राजनीति विज्ञान विभाग के सहआचार्य एवं डीएसएमएम के प्रदेश सहसंयोजक डॉ.रमेश बैरवा के घर पहुंच कर एकजुटता एवं समर्थन का इजहार किया। मंच जिला सहसंयोजक एडवोकेट श्यामसुंदर जाटव ने बताया कि मीटिंग कर तय किया गया कि डॉ.रमेश बैरवा के सेवा से निलंबन वापसी की मांग के लिए 30 अक्टूबर को प्रातः 11 बजे अलवर के अंबेडकर सर्किल पर प्रदर्शन किया जाएगा। डॉ.रमेश बैरवा का पहले वीकानेर एपीओ किया। उसके बाद सेवा से निलंबन कर अजमेर मुख्यालय किया गया है जिससे मंच के सदस्यों में गहरा आक्रोश है। डॉ.रमेश बैरवा का यह निलंबन दुर्भावनापूर्ण एवं कलेज शिक्षा में जागित भेदभाव के खिलाफ आवाज उठाने से हुई बौखलाहट के कारण किया गया है। मंच इस निलंबन के कड़े शब्दों में निंदा करता है।

## वार्डवासियों ने की रैप बनाने की मांग

चाकसू, (निस)। चुनाव जीतने के लिए वार्ड प्रत्याशी घर-घर जाकर किसी भी तरह वोटों को रिझाने के लिए बड़े-बड़े करते हैं लेकिन चुनाव चाहे जीते या हारे, उनके बाद शायद उनका वार्ड की समस्याओं से कोई सरोकार नहीं रहता है और बार-बार गड़गड़ाने के बावजूद भी जल्दी से छोटी मोटी समस्याओं का समाधान भी नहीं कर पाते हैं। दरअसल, यह हाल बयान कर रही है पुलिस थाने के पास स्थित बागवानियान मोहल्ले से टॉक रोड आने वाली प्रमुख सड़क पर बनी हुई टोकर एवं नाली पर रखी बेतरतीब पट्टियों के कारण बनी इस टोकर पर आए दिन लोग गिरकर चोटिल हो रहे हैं। लेकिन शायद यहां से चुने गए पार्श्व एवं पालिका प्रशासन को इससे कोई सरोकार नहीं है। बाढ़ निवासी शिव शंकर सैनी केदार रामेश्वर सहित कई वार्ड वासियों ने बताया कि जाने अनजाने में तेज रफ्तार वाहन आने पर लगी टोकर एवं ऊंची नीची रखी पट्टियों से टायर फिसलने के कारण यहां आए दिन हादसे घटित हो रहे हैं। समस्या को लेकर वार्ड वासियों ने कई दफा पालिका प्रशासन और वार्ड पार्श्व को शहरी रैप बनाने की मांग कर चुके हैं। लेकिन लंबे समय के बाद भी वार्ड वासियों की समस्याओं का समाधान नहीं हो पा रहा है।

## ओडिशा के राज्यपाल ने श्याम दर्शन किट

खाट्ट्यामजरी, (निस)। कस्बे के प्रसिद्ध बाबा श्याम की धार्मिक नगरी में ओडिशा के राज्यपाल प्रोफेसर गणेशी लाल के प्रस्तावित दो दिवसीय दौर के दूसरे दिन आज फिर बाबा श्याम के दरबार में पहुंचकर पूजा-अर्चना की। इससे पहले धर्मशाला आनंद में सीकर पुलिस ने गार्ड ऑफ ऑनर दिया। राज्यपाल ने बाबा के दरबार में पूजा अर्चना कर देश व प्रदेश की खुशहाली की मंगल कामना की। श्री श्याम मंदिर कमेट्री के अध्यक्ष प्रताप सिंह ने उनका स्वागत व सम्मान किया व होटल में अल्प विश्राम के बाद सांत्वना के लिए राज्यपाल रवाना हो गए। इस दौरान एएसपी रतनलाल भार्गव, उपखंड अधिकारी प्रतिभा वर्मा, तहसीलदार विपुल चौधरी, रीमस डीवाईएसपी विजय सिंह, थानाधिकारी सुभाष चंद्र यादव, दंतारामाहृद थानाधिकारी मदनलाल कडवासरा, नगरपालिका एसआर विन्डर सिंह चंदेलिया सहित प्रशासनिक व पुलिस प्रशासन के अधिकारी व पुलिस जवान तैनात रहे।

## पालिका ईओ को मांग पत्र सौंपा

देवली, (निस)। शहर में सफाई और रोशनी की बिगड़ी हुई व्यवस्थाओं पर वार्ड नंबर 17 के पार्श्व भीमराज जैन ने पालिका अधिशासी अधिकारी को मांग पत्र सौंपा। पार्श्व जैन ने बताया कि पिछले 1 माह से शहर में सफाई की व्यवस्थाएं बिगड़ी हुई हैं। तो वहीं मुख्य मार्ग एवं गली मोहल्ले की रोड लाइट की बंद पड़ी हुई है जिसे दुरुस्त किए जाने के लिए उक्त कार्यों से संबंधित संसाधनों को एकत्रित किया जाए। वार्ड नंबर 17 के पार्श्व भीमराज ने अपने मांग पत्र में पालिका अधिशासी अधिकारी को यह भी बताया कि सफाई समस्या को लेकर पूर्व में चर्चा की गई थी जिसमें दीपावली से पहले सफाई व्यवस्था और बंद रोड लाइटों को दुरुस्त किया जाना था। लेकिन उक्त समस्या पर ध्यान नहीं दिया गया और शहर की उक्त समस्याएं वर्तमान तक बनी हुई हैं। जबकि यह कार्य दीपावली से पहले ही हो जाने चाहिए थे। शहर में जगह जगह रोड लाइटें बंद होकर खराब पड़ी हैं। जिन्हें जल्दी ठीक करवाए जाए।

## अस्थाई अतिक्रमणों को हटाया

खैरथल, (निस)। लंबे असें बाद प्रदेश के मुख्यमंत्री अशोक गहलोत के 2 नवंबर को खैरथल आगमन की तैयारियों के चलते नगरपालिका प्रशासन भी सावचेत हुआ है और उसने आम रास्तों पर वर्षों से जम्मे अस्थाई अतिक्रमणों को हटाने की सुरक्षा कर दी है। शनिवार को हरीली रोड पर रेलवे फाटक से अंबेडकर चौक तक के अतिक्रमणों को हटाने का काम किया। जबकि पूर्व में विभिन्न संगठनों की ओर से इन अतिक्रमणों की अनेक बार नगरपालिका प्रशासन का ध्यानकर्षण करते हुए उन्हें हटाने की मांग की गई थी किंतु इस ओर कोई ध्यान नहीं दिया गया। मुख्यमंत्री की आमसा इसी सड़क मार्ग पर पड़ने वाले राजकीय उच्च माध्यमिक विद्यालय के मैदान में आयोजित होगी, इसलिए जरूरी है कि उन्हें कोई अस्थाई अतिक्रमण दिखाई नहीं दे।

## कलश यात्रा निकली

राजगढ़, (निस)। अलवर कस्बे के बस स्टैंड मार्ग पर जिलासे टावर के पास आयोजित श्रीमद भागवत कथा से पूर्व भव्य कलश यात्रा निकाली गई। भव्य कलश यात्रा कस्बे के गणेश पोल स्थित गणेश मंदिर से प्रारंभ होकर लव कुश मैरिज गार्डन मार्ग सहित प्रमुख स्थानों से होती हुई कथा स्थल पर पहुंची। इस अवसर पर कलश यात्रा का प्रमुख मार्ग में लोगों ने स्वागत किया। समाजसेवी चेतन समर्थन शर्मा के समन्वित आयोजित श्रीमद भागवत कथा को लेकर आसपास के क्षेत्रों में उत्साह का आह्वान रहा। इस भव्य कथा का वाचन वृंदावन धाम की अनंत कृष्ण दास गोस्वामी महाराज अपने मुखारविंद से करेगे। इस अवसर पर विमला शर्मा, रघुनंदन शर्मा सहित अनेक समाजसेवी व गणमान्य जन मौजूद रहे।

## पूर्व विधायक मेहता ने शोक जताया

टोंक, (निस)। पूर्व विधायक अजीत सिंह मेहता ने शनिवार को बंबोर गांव में रामबाबू योगी की पुत्री मनीषा योगी की ससुराल में संदिग्ध अवस्था में मौजूद होने पर शोक संतुष्ट परिवार को धैर्य बंधाया। इस दौरान मृतका के पिता ने पूर्व विधायक मेहता को बताया कि पिता की मौत का समाचार सुनकर वे उसके ससुराल पहुंचे। तब तक ससुराल पक्ष के लोगों ने उसे फंदे से उतारकर अस्पताल ले जाने का झूठा नाटक किया, कई दिनों से बेटी को ससुराल पक्ष द्वारा लगातार दहेज के लिए प्रताड़ित किया जा रहा था तथा जाने से मारने की धमकी दी जा रही थी। दीपावली के पूर्व पर धनतेरस के दिन बेटी ससुराल गई थी। ससुराल में दहेज के लिए प्रताड़ित करने से आत्महत्या कर ली। इस पर पूर्व विधायक अजीत सिंह मेहता ने संबंधित सवाई माधोपुर क्षेत्र के डीवाईएसपी एवं जॉच अधिकारी अनिल डोरिया शिवपुरी से घटना की जानकारी लेकर निष्पक्ष जांच करने को कहा।

## तीर्थयात्रियों की बस रवाना

कोटपूतली। सेवा प्रकल्प कार्यों को समर्पित स्वयंसेवी संस्था आओ साथ चर्ले की ओर से हर बार की भांति इस बार भी 55 वृद्धजनों का जथा तीर्थ यात्रा के लिए रवाना हुआ। संस्था के राष्ट्रीय संयोजक डॉ. विष्णु मित्तल को पहल पर मीणापुर फार्म से शनिवार को कोटपूतली भाजपा दक्षिण मंडल अध्यक्ष एवं भूरीभड़ाज सरपंच कैलाश स्वामी ने तीर्थ यात्रियों की बस को हरी झंडी दिखा रवाना किया। मंडल अध्यक्ष स्वामी ने कहा कि कई लोगों की तीर्थ स्थलों के दर्शन करने की इच्छा होती है। लेकिन कई कारणों से वे जा नहीं पाते। ऐसे में डॉ. विष्णु मित्तल द्वारा चलाए जा रहे वृद्धजन तीर्थ यात्रा अभियान के जरिए तीर्थ स्थलों के दर्शन करने का आज उन्हें मौका मिल रहा है। राष्ट्रीय संयोजक डॉ. मित्तल ने बताया कि मथुरा, वृंदावन, गोवर्धन के लिए निशुल्क तीर्थयात्रा की चौथी बस आज रवाना की गई तथा यात्रियों के लिए रहने,खाने पीने का इंतजाम भी निशुल्क रहेगा। जयथे में ग्राम दौतिल, द्वारकपुरा, मीरापुर फार्म, सूरुण्ड के करीब 55 तीर्थयात्री शामिल थे। इस मौके पर समाजसेवी बिहारी लाल मित्तल, संजय मित्तल सहित अनेक लोग उपस्थित थे।

## राशन की दुकानों का औचक निरीक्षण किया

मालपुरा, (निस)। जिला कलेक्टर चिमवी गोपाल के निर्देश पर उपजिला कलेक्टर रामकुमार वर्मा ने शनिवार को मालपुरा शहर सहित राजपुर, कुराड, बृजलाल नगर, देशमी सहित आधा

■ उपजिला कलेक्टर के निरीक्षण में अनियमितताओं की पोल खुली

दर्जन से अधिक राशन की दुकानों के निरीक्षण किये जाने पर अनियमितताओं का माजरा सामने आया। निरीक्षण के दौरान सामने आया कि दुकानों पर अक्टूबर माह का राशन वितरण किये जाने के बाद गोदाम व दुकान में शेष रहे स्टॉक का ब्यौर ऑफलाईन रजिस्टर व दुकानों पर बनाये गये सूचना बोर्ड पर नहीं लिखा गया। दुकान का स्टॉक रजिस्टर व पांश मशीन के आंकड़ों से दुकान व गोदाम के स्टॉक का मिलान व सत्यापन किया गया। साथ ही अन्य



उपजिला कलेक्टर राम कुमार वर्मा ने राशन की दुकानों का औचक निरीक्षण किया।

अव्यवस्थाओं को लेकर उपजिला कलेक्टर ने राशन डीलरों को आवश्यक निर्देश देकर अव्यवस्थाओं में सुधार करने तथा दोबारा अनियमितता पाये जाने पर कार्यवाही की चेतावनी दी गई। राजपुर निरीक्षण के दौरान ग्रामीणों ने

## रालोपा का स्थापना दिवस मनाया

कोटपूतली, (निस)। वर्ष 2018 के विधानसभा चुनाव से पहले किसान नेता हनुमान केनेवाल द्वारा गठित की गई राष्ट्रीय लोकतांत्रिक पार्टी (आरएलपी) का चतुर्थ स्थापना दिवस व कार्यकर्ताओं का दीपावली के स्नेह मिलन समारोह शनिवार को कस्बा स्थित मोरीजावाला धर्मशाला में पार्टी के प्रदेश महामंत्री व पूर्व संसदीय सचिव रामस्वरूप कसाना की अध्यक्षता में मनाया गया। इस मौके पर दीपोत्सव की बधाई देते हुए कार्यक्रम की शुरूआत माँ सरस्वती के चित्र के समक्ष द्वीप प्रज्वलन के साथ हुई। कार्यक्रम को सम्बोधित करते हुए कसाना ने कहा कि आरएलपी में कार्यकर्ताओं व पार्टी पदाधिकारियों में कोई अन्तर नहीं है बल्कि भाजपा व कांग्रेस से विपरीत आरएलपी अपने कार्यकर्ता को भगवान मानकर कार्य करने वाली पार्टी

## पूर्व विधायक ने लिखी चिट्ठी

किशनगढ़ बास, (निस)। सीएम अशोक गहलोत 2 को किशनगढ़ बास विधानसभा क्षेत्र के खैरथल शहर में आ रहे हैं। दूसरी ओर पूर्व विधायक एवं भाजपा नेता रामहेत यादव 1 को धरने पर बैठेंगे। सीएम गहलोत विकास कार्य का लोकार्पण कर सरकार के 4 साल उपलब्धियों को लेकर सभा को संबोधित करेंगे वहीं पूर्व विधायक रामहेत यादव सरकार की जनविरोधी नीतियों बद्दले दलित अत्याचार भ्रष्टाचार अपराध तथा 4 साल से रोके गए विकास के कार्यों को लेकर धरना देंगे। पूर्व विधायक रामहेत यादव ने प्रेस कॉन्फ्रेंस कर पत्रकारों को बताया है कि उनकी ओर से सीएम अशोक गहलोत को खैरथल आगमन से पहले पत्र लिखा है। पत्र में उन्होंने विकास कार्यों को शीघ्र पूरा कराये जाने की मांग रखी है।

## पद यात्रियों का स्वागत किया

बहरोड़/मुंडावर, (निस)। मुंडावर में किसानों की कृषि भूमि के लिए नहर का पानी लाने की पदयात्रा में सेवानिवृत्त आंबेडकर जगरूप सिंह यादव तथा पीसीसी सदस्य अजीत सिंह व मुंडावर के पूर्व प्रधान रोहिताश चौधरी के नेतृत्व में नहर का पानी लाने के पद यात्रियों की लंबी मानव श्रृंखला जब ध्वज के साथ क्षेत्र के गांवों में पहुंची तो ग्रामीणों के बड़े हुजूम से पद यात्रियों के साथ आंदोलन का रूप देते दिखाई दी। राहुल गांधी की भारत जोड़ो यात्रा के सार्थक में पूर्व प्रधान रोहिताश चौधरी के नेतृत्व में शुक्रवार को नहरी पानी की लाने की पदयात्रा पदमाडा खुर्द, पदमाडा कलां, करनीकोट और खोहरी आदि गांवों में पहुंची तथा ग्रामीणों को जागृत किया। जहां वक्ताओं ने ग्रामीणों को क्षेत्र में किसानों की कृषि भूमि हेतु नहर लाने के लिए एकजुट होने का आह्वान किया।

## अरण्य उद्यान में किया वृक्षारोपण

कोटपूतली, (निस)। कस्बे के राजकीय एलबीएस पीजी महाविद्यालय में नवनिर्मित अरण्य उद्यान के सौन्दर्यीकरण हेतु एनएसएफ ईकाईयों द्वारा पुराने वृक्षों के तनों पर चूना एवं गेरू के रंग द्वारा पहिया बनाई गईं। डॉ.

अमित शर्मा द्वारा 70 पौधे महाविद्यालय में रोपण हेतु भेंट किये गये। डॉ. राजपाल सिरोहीवाल द्वारा सेवानिवृत्त के अवसर एवं डॉ. आर. पी. गुर्जर के जन्मदिन के उपलक्ष्य में 15-15 पौधे भेंट किये गये। डॉ. तोरस राव ने भी वृक्षारोपण

किया। प्राचार्य डॉ. उर्मिल महलावत ने वृक्षारोपण एवं सौन्दर्यीकरण के कार्यों को आगे भी जारी रखने के निर्देश दिये। इस दौरान डॉ. मधु नागर, डॉ. अमित शर्मा, डॉ. एसपी सिंह, डॉ. पीसी जाट, प्रो. सुरेश कुमार यादव आदि मौजूद रहे।

## पोस्ट कार्ड अभियान शुरू

कोटपूतली। अग्रवाल सेवा समिति रघुनाथपुर के अध्यक्ष एड. दिनेश कुमार अग्रवाल के नेतृत्व में शनिवार को प्रदेश के मुख्यमंत्री एवं चिकित्सा मंत्री को पोस्ट कार्ड भेजकर रघुनाथपुरा पीएचसी को सीएचसी में अपग्रेड कराने की मांग की गई। इस दौरान नेतराम शर्मा, शुभम मंगल, विकास अग्रवाल, नीरज शर्मा, कैलाश कुमावत, राजेंद्र यादव, मनन शर्मा, अमन खान, देव शर्मा, दिनेश शर्मा आदि मौजूद थे।

## पुलिस विभाग से सेवानिवृत्त प्रत्येक पुलिस अधिकारी-कर्मचारी हमारे पथ प्रदर्शक : त्रिपाठी

टोंक, (निस)। राजस्थान सेवानिवृत्त पुलिस कर्मचारी कल्याण संस्थान जिला शाखा टोंक के तत्वाधान में शनिवार को स्थानीय पुलिस लाइन सभागार में दीपावली स्नेह मिलन एवं जिला कार्यकारिणी का शपथ ग्रहण समारोह पुलिस अधीक्षक मनीष त्रिपाठी के मुख्य आतिथ्य में संपन्न हुआ।

संगठन के प्रवक्ता जगदीश गोदारा ने बताया कि दीपावली स्नेह मिलन व शपथ ग्रहण समारोह के मुख्य अतिथि मनीष त्रिपाठी एवं विशिष्ट अतिथि अतिरिक्त पुलिस अधीक्षक भवानी सिंह राठौड़, वृत्ताधिकारी टोंक सलेह मोहम्मद एवं एससी एसटी सेल प्रभारी पुलिस उपाधीक्षक प्रदीप गोयल रहे। उन्होंने बताया कि कार्यक्रम के आरंभ में जिलाध्यक्ष वृद्धि चंद गुर्जर द्वारा मुख्य अतिथि पुलिस अधीक्षक मनीष त्रिपाठी एवं वरिष्ठ उपाध्यक्ष प्रेम रघुवंशी द्वारा अतिरिक्त पुलिस अधीक्षक भवानी सिंह राठौड़ को साफ एवं माला पहनाकर अभिनंदन किया गया।



राजस्थान सेवानिवृत्त पुलिस कर्मचारी कल्याण संस्थान ने दीपावली स्नेह मिलन समारोह मनाया।

साथ ही कार्यकारिणी के पदाधिकारियों ने सीओ सलेह मोहम्मद एवं प्रदीप गोयल को माल्यार्पण कर स्वागत किया गया। इस अवसर पर पुलिस अधीक्षक मनीष त्रिपाठी ने कार्यकारिणी के पदाधिकारियों को पद व गोपनीयता की शपथ दिलाकर दीपावली की शुभकामनाएं देते हुए कहा कि पुलिस विभाग से सेवानिवृत्त

प्रत्येक पुलिस अधिकारी कर्मचारी हमारे पथ प्रदर्शक हैं। आप लोगों के अनुभव का लाभ लेकर हम बेहतर पुलिसिंग कर सकते हैं। आप लोग समाज के अभिन्न अंग हैं, पुलिस की कार्यशैली में सुधार के बारे में आप हमें सलाह दे सकते हैं, कोई भी थानाधिकारी या पुलिसकर्मी गलती कर रहा हो तो मेरे संज्ञान में जरूर लावे।

हमारी गलतियों को बताएं ताकि हम बेहतर पुलिसिंग कर सकें, हमें आपकी मदद की सख्त जरूरत है। सेवानिवृत्त पुलिसकर्मियों में शामिल जे जे व शांति समितियों में शामिल किया जाएगा। हमें आपके अनुभवों की जरूरत है। मुझे आपके सहयोग की अपेक्षा रहेगी। कार्यक्रम में जिलाध्यक्ष गुर्जर ने सेवानिवृत्त पुलिसकर्मियों को

■ सेवानिवृत्त पुलिस कर्मचारी कल्याण संस्थान का दीपावली मिलन समारोह आयोजित

सीएलजी व शांति समितियों में शामिल करने की मांग रखी, वहीं महामंत्री जाहद मिश्रा ने पुलिस लाइन में संगठन के कार्यालय हेतु भवन उपलब्ध कराने की मांग रखी गई, जिस पर अतिरिक्त पुलिस अधीक्षक त्रिपाठी ने अति शीघ्र दोनों मांगों को पूरा करने का परपोसा दिलाया। मंच का प्रभावशाली खुशनुमा संचालन राष्ट्रीय कवि प्रदीप पवार द्वारा किया गया। कार्यक्रम के अंत में वरिष्ठ उपाध्यक्ष प्रेम रघुवंशी द्वारा धन्यवाद ज्ञापित किया गया। इस अवसर पर सेवानिवृत्त पुलिसकर्मियों फतेह लाल गुर्जर, मुजा लाल साहू, राधाकिशन गुर्जर, नवरत्न, शब्बीर अहमद, रमेश चंद शर्मा आदि प्रमुख रूप से मौजूद रहे।